

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*  
*śrīsītālakṣmaṇabharataśatrughnahanumatsamēta śrīrāmacandra*  
*parabrahmaṇē namaḥ*

*śrīmadrāmāyaṇē vālmīkiyē ādikāvyaē yuddhakāṇḍē*  
**॥ aṣṭāviṃśatyadhikaśatatamaḥ sargaḥ ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ  
śrīsītālakṣmaṇabharataśatrughnahanumatsamēta śrīrāmacandra  
parabrahmaṇē namaḥ

## ॥ aṣṭāviṃśatyadhikaśatatamaḥ sargaḥ ॥

bharatēna śrīrāmāya rājyasya punaḥ pratyarpaṇaṃ  
śrīrāmasya nagarē gamanaṃ rājyē'bhiṣēkaḥ vānarāṇāṃ  
prasthāpanaṃ granthasya māhātmyaṃ ca

śirasyaṅjalimādhāya  
kaikēyīnandivardhanaḥ |  
babhāṣē bharatō jyēṣṭhaṃ  
rāmaṃ satyaparākramam ॥ 6.128.1 ॥

pūjitā māmikā mātā  
dattaṃ rājyamidaṃ mama |  
tad dadāmi punastubhyaṃ  
yathā tvamadadā mama ॥ 6.128.2 ॥

dhuramēkākinā nyastāṃ  
vṛṣabhēṇa balīyasā |  
kiśōravad guruṃ bhāraṃ  
na vōḍhumahamutsahē ॥ 6.128.3 ॥

vārivēgēna mahatā  
bhinnaḥ sēturiva kṣaran |

*durbandhanamidam manyē*

*rājyacchidramasaṃvṛtam || 6.128.4 ||*

*gatiṃ khara ivāśvasya*

*haṃsasyēva ca vāyasaḥ |*

*nānvētumutsahē vīra*

*tava mārgamarindama || 6.128.5 ||*

*yathā cārōpitō vṛkṣō*

*jātaścāntarnivēśanē |*

*mahānapi durārōhō*

*mahāskandhaḥ praśākhavān || 6.128.6 ||*

*śīryēta puṣpitō bhūtvā*

*na phalāni pradarśayan |*

*tasya nānubhavēdartaṃ*

*yasya hētōḥ sa rōpitaḥ || 6.128.7 ||*

*ēṣōpamā mahābāhō*

*tvamarthaṃ vēttumarhasi |*

*yadyasmān manujēndra tvaṃ*

*bhartā bhṛtyān na śādhi hi || 6.128.8 ||*

*jagadadyābhiṣiktaṃ tvā -*

*manupaśyatu rāghava |*

*pratapantamivādityaṃ*

*madhyāhnē dīptatējasam || 6.128.9 ||*

*tūryasaṅghātanirghōṣaiḥ*

*kāñcīnūpuraniḥsvanaiḥ |*

madhurairgītaśabdaiśca

pratibudhyasva śēṣva ca || 6.128.10 ||

yāvadāvartatē cakram

yāvatī ca vasundharā |

tāvat tvamiha lōkasya

svāmitvamanuvartaya || 6.128.11 ||

bharatasya vacaḥ śrutvā

rāmaḥ parapurañjayaḥ |

tathēti pratijagrāha

niśasādāsanē śubhē || 6.128.12 ||

tataḥ śatrughnavacanā -

nnipuṇāḥ śmaśruvardhanāḥ |

sukhahastāḥ suśīghrāśca

rāghavaṃ paryavārayan || 6.128.13 ||

pūrvaṃ tu bharatē snātē

lakṣmaṇē ca mahābalē |

sugrīvē vānarēndrē ca

rākṣasēndrē vibhīṣaṇē || 6.128.14 ||

viśōdhitajaṭaḥ snāta -

ścitramālyānulēpanaḥ |

mahārhasanōpēta -

stasthau tatra śriyā jvalan || 6.128.15 ||

pratikarma ca rāmasya

kārayāmāsa vīryavān |

lakṣmaṇasya ca lakṣmīvā -  
nikṣvākukulavardhanaḥ || 6.128.16 ||

pratikarma ca sītāyāḥ  
sarvā daśarathastriyaḥ |  
ātmanaiva tadā cakru -  
rmanasvinyō manōharam || 6.128.17 ||

tatō vānarapatnīnāṃ  
sarvāsāmēva śōbhanam |  
cakāra yatnāt kausalyā  
prahr̥ṣṭā putravatsalā || 6.128.18 ||

tataḥ śatrughnavacanāt  
sumantrō nāma sārathiḥ |  
yōjayitvābhicakrāma  
rathaṃ sarvāṅgaśōbhanam || 6.128.19 ||

agnyarkāmalasaṅkāśaṃ  
divyaṃ dr̥ṣṭvā rathaṃ sthitam |  
ārurōha mahābāhū  
rāmaḥ parapurañjayaḥ || 6.128.20 ||

sugrīvō hanumāṃścaiva  
mahēndrasadr̥śadyutī |  
snātau divyanibhairvastrai -  
rjagmatuḥ śubhakuṇḍalau || 6.128.21 ||

sarvābharāṇajuṣṭāśca  
yayustāḥ śubhakuṇḍalāḥ |

sugrīvapatnyaḥ sītā ca  
draṣṭuṃ nagaramutsukāḥ || 6.128.22 ||

ayōdhyāyāṃ ca sacivā  
rājñō daśarathasya ca |  
purōhitam puraskṛtya  
mantrayāmāsurarthavat || 6.128.23 ||

aśōkō vijayaścaiva  
siddhārthaśca samāhitāḥ |  
mantrayan rāmavṛddhyartha -  
mṛddhyarthaṃ nagarasya ca || 6.128.24 ||

sarvamēvābhiṣēkārthaṃ  
jayārhasya mahātmanaḥ |  
kartumarhatha rāmasya  
yad yanmaṅgalapūrvakam || 6.128.25 ||

iti tē mantriṇaḥ sarvē  
sandiśya ca purōhitaḥ |  
nagarānniryayustūrṇam  
rāmadarśanabuddhayaḥ || 6.128.26 ||

hariyuktaṃ sahasrākṣō  
rathamindra ivānaghaḥ |  
prayayau rathamāsthāya  
rāmō nagaramuttamam || 6.128.27 ||

jagrāha bharatō raśmī -  
ñśatrughnaśchatramādadē |

lakṣmaṇō vyajānaṃ tasya

mūrdhni saṃvījayaṃstadā || 6.128.28 ||

śvētaṃ ca vālavajānaṃ

jagṛhē paritaḥ sthitaḥ |

aparaṃ candrasaṅkāśaṃ

rākṣasēndrō vibhīṣaṇaḥ || 6.128.29 ||

ṛṣisaṅghaistadā”kāśē

dēvaiśca samarudgaṇaiḥ |

stūyamānasya rāmasya

śuśruvē madhuradhvaniḥ || 6.128.30 ||

tataḥ śatruñjayaṃ nāma

kuñjaraṃ parvatōpamam |

ārurōha mahātējāḥ

sugrīvaḥ plavagaṛṣabhaḥ || 6.128.31 ||

nava nāgasahasrāṇi

yayurāsthāya vānarāḥ |

mānuṣaṃ vigrahaṃ kṛtvā

sarvābharaṇabhūṣitāḥ || 6.128.32 ||

śaṅkhaśabdapraṇādaiśca

dundubhīnāṃ ca niḥsvanaiḥ |

prayayau puruṣavyāghra -

stāṃ puriṃ harmyamālinīm || 6.128.33 ||

dadrśustē samāyāntaṃ

rāghavaṃ sapuraḥsaram |

virājamānaṃ vapuṣā

rathēnātirathaṃ tadā || 6.128.34 ||

tē vardhayitvā kākutsthaṃ

rāmēṇa pratinanditāḥ |

anujagmurmahātmānaṃ

bhrāṭṛbhiḥ parivāritam || 6.128.35 ||

amātyairbrāhmaṇaiścaiva

tathā prakṛtibhirvṛtaḥ |

śriyā virurucē rāmō

nakṣatrairiva candramāḥ || 6.128.36 ||

sa purōgāmibhistūryai -

stālasvastikapāṇibhiḥ |

pravyāharadbhirmuditai -

rmaṅgalāni vṛtō yayau || 6.128.37 ||

akṣataṃ jātarūpaṃ ca

gāvaḥ kanyāḥ sahadvijāḥ |

narā mōdakahastāśca

rāmasya puratō yayuḥ || 6.128.38 ||

sakhyaṃ ca rāmaḥ sugrīvē

prabhāvaṃ cānilātmajā |

vānarāṇāṃ ca tat karma

hyācacakṣē'tha mantriṇām || 6.128.39 ||

śrutvā ca vismayaṃ jagmu -

rayōdhyāpuravāsinaḥ |

vānarāṇām ca tat karma  
 rākṣasānām ca tad balam |  
 vibhīṣaṇasya saṃyōga -  
 mācacakṣē'tha mantriṇām || 6.128.40 ||

dyutimānētadākhyāya  
 rāmō vānarasaṃyutaḥ |  
 hr̥ṣṭapuṣṭajanākīrṇā -  
 mayōdhyām pravivēśa saḥ || 6.128.41 ||

tatō hyabhyucchrayan paurāḥ  
 patākāśca gr̥hē gr̥hē |  
 aikṣvākādhyuṣitaṃ ramya -  
 māsasāda piturgr̥ham || 6.128.42 ||

athābravīd rājaputrō  
 bharataṃ dharminiṇām varam |  
 arthōpahitayā vācā  
 madhuraṃ raghunandanaḥ || 6.128.43 ||

piturbhavanamāsādya  
 praviśya ca mahātmanaḥ |  
 kausalyām ca sumitrām ca  
 kaikēyīmabhivādya ca || 6.128.44 ||

tacca madbhavanaṃ śrēṣṭhaṃ  
 sāsōkavanikaṃ mahat |  
 muktāvaidūryasaṅkīrṇaṃ  
 sugrīvāya nivēdaya || 6.128.45 ||

tasya tad vacanaṃ śrutvā  
 bharataḥ satyavikramaḥ |  
 hastē gṛhītvā sugrīvaṃ  
 pravivēśa tamālayam || 6.128.46 ||

tatastailapradīpāṃśca  
 paryaṅkāstaraṇāni ca |  
 gṛhītvā viviśuḥ kṣīpraṃ  
 śatrughnēna pracōditāḥ || 6.128.47 ||

uvāca ca mahātējāḥ  
 sugrīvaṃ rāghavānujaḥ |  
 abhiṣēkāya rāmasya  
 dūtānājñāpaya prabhō || 6.128.48 ||

sauvarṇān vānarēndrāṇāṃ  
 caturṇāṃ caturō ghaṭān |  
 dadau kṣīpraṃ sa sugrīvaḥ  
 sarvaratnavibhūṣitān || 6.128.49 ||

tathā pratyūṣasamayē  
 caturṇāṃ sāgarāmbhasām |  
 pūrṇairghaṭaiḥ pratīkṣadhvaṃ  
 tathā kuruta vānarāḥ || 6.128.50 ||

ēvamuktā mahātmānō  
 vānarā vāraṇōpamāḥ |  
 utpēturgaganam śīghraṃ  
 garuḍā iva śīghragāḥ || 6.128.51 ||

jāmbavāṃśca hanūmāṃśca  
 vēgadarśī ca vānaraḥ |  
 ṛṣabhaścaiva kalaśā -  
 ṅjalapūrṇānathānayan || 6.128.52 ||

nadīśatānāṃ pañcānāṃ  
 jalaṃ kumbhairupāharan |  
 pūrvāt samudrāt kalaśaṃ  
 jalapūrṇamathānayat || 6.128.53 ||

susēṇaḥ sattvasampannaḥ  
 sarvaratnavibhūṣitam |  
 ṛṣabhō dakṣiṇāttūrṇaṃ  
 samudrājalamānayat || 6.128.54 ||

raktacandanakarpūraiḥ  
 saṃvṛtaṃ kāñcanaṃ ghaṭam |  
 gavayaḥ paścimāt tōya -  
 mājahāra mahārṇavāt || 6.128.55 ||

ratnakumbhēna mahatā  
 śītaṃ mārutavikramaḥ |  
 uttarācca jalaṃ śīghraṃ  
 garuḍānilavikramaḥ || 6.128.56 ||

ājahāra sa dharmātmā -  
 nilaḥ sarvaguṇānvitaḥ |  
 tatastairvānaraśrēṣṭhai -  
 rānītaṃ prēkṣya tajjalam || 6.128.57 ||

abhiṣēkāya rāmasya

śatrughnaḥ sacivaiḥ saha |

purōhitāya śrēṣṭhāya

suhṛdbhyaśca nyavēdayat || 6.128.58 ||

tataḥ sa prayatō vṛddhō

vasiṣṭhō brāhmaṇaiḥ saha |

rāmaṃ ratnamayē pīṭhē

sasītaṃ sannyavēśayat || 6.128.59 ||

vasiṣṭhō vāmadēvaśca

jābāriratha kāśyapaḥ |

kātyāyanaḥ suyajñaśca

gautamō vijayastathā || 6.128.60 ||

abhyaṣiñcannaravyāghraṃ

prasannēna sugandhinā |

salilēna sahasrākṣaṃ

vasavō vāsavaṃ yathā || 6.128.61 ||

ṛtviḡbhirbrāhmaṇaiḥ pūrvaṃ

kanyābhirmantribhistathā |

yōdhaiścaivābhyaṣiñcastē

samprahṛṣṭaiḥ sanaigamaiḥ || 6.128.62 ||

sarvauṣadhirasaiścāpi

daivatair nabhasi sthitaiḥ |

caturbhirlōkapālaiśca

sarvairdēvaiśca saṅgataiḥ || 6.128.63 ||

brahmaṇā nirmitaṃ pūrvam  
 kirītaṃ ratnaśōbhitam |  
 abhiṣiktaḥ purā yēna  
 manustaṃ dīptatējasam || 6.128.64 ||

tasyānvavāyē rājānaḥ  
 kramād yēnābhiṣēcitāḥ |  
 sabhāyāṃ hēmakṣptāyāṃ  
 śōbhitāyāṃ mahādhanaiḥ || 6.128.65 ||

ratnairnānāvidhaiścaiva  
 citritāyāṃ susōbhanaiḥ |  
 nānāratnamayē pīṭhē  
 kalpayitvā yathāvidhi || 6.128.66 ||

kirīṭēna tataḥ paścād  
 vasiṣṭhēna mahātmanā |  
 ṛtvigbhirbhūṣaṇaiścaiva  
 samayōkṣyata rāghavaḥ || 6.128.67 ||

chatraṃ tasya ca jagrāha  
 śatrughnaḥ pāṇḍuraṃ śubham |  
 śvētaṃ ca vālavyajanaṃ  
 sugrīvō vānarēśvaraḥ || 6.128.68 ||

aparaṃ candrasaṅkāśaṃ  
 rākṣasēndrō vibhīṣaṇaḥ |  
 mālāṃ jvalantīṃ vapuṣā  
 kāñcanīṃ śatapuṣkarām || 6.128.69 ||

rāghavāya dadau vāyu -  
 rvāsavēna pracōditaḥ |  
 sarvaratnasamāyuktaṃ  
 mañibhiśca vibhūṣitam || 6.128.70 ||

muktāhāraṃ narēndrāya  
 dadau śakrapracōditaḥ |  
 prajagurdēvagandharvā  
 nanṛtuścāpsarōgaṇāḥ || 6.128.71 ||

abhiṣēkē tadarhasya  
 tadā rāmasya dhīmataḥ |  
 bhūmiḥ sasyavatī caiva  
 phalavantaśca pādapāḥ || 6.128.72 ||

gandhavanti ca puṣpāṇi  
 babhūvū rāghavōtsavē |  
 sahasraśatamaśvānāṃ  
 dhēnūnāṃ ca gavāṃ tathā || 6.128.73 ||

dadau śatavṛṣān pūrvaṃ  
 dvijēbhyō manujarṣabhaḥ |  
 triṃśatkōṭīrhiranyaśya  
 brāhmaṇēbhyō dadau punaḥ || 6.128.74 ||

nānābharaṇavastrāṇi  
 mahārḥāṇi ca rāghavaḥ |  
 arkaraśmipratīkāśāṃ  
 kāñcanīm mañivigrahām || 6.128.75 ||

sugrīvāya srajaṃ divyāṃ  
 prāyacchanmanujādhipaḥ |  
 vaidūryamayacitrē ca  
 candraraśmivibhūṣitē || 6.128.76 ||

vāliputrāya dhṛtimā -  
 naṅgadāyāṅgadē dadau |  
 maṇipravarajuṣṭaṃ taṃ  
 muktāhāramanuttamam || 6.128.77 ||

sītāyai pradadau rāma -  
 ścandraraśmisamaprabham |  
 arajē vāsasī divyē  
 śubhānyābharaṇāni ca || 6.128.78 ||

avēkṣamāṇā vaidēhī  
 pradadau vāyusūnavē |  
 avamucyātmanaḥ kaṅṭhā -  
 ddhāraṃ janakanandinī || 6.128.79 ||

avaikṣata harīn sarvān  
 bhartāraṃ ca muhurmuhuḥ |  
 tāmiṅgitajñāḥ samprēkṣya  
 babhāṣē janakātmajām || 6.128.80 ||

pradēhi subhagē hāraṃ  
 yasya tuṣṭāsi bhāmini |  
 atha sā vāyuputrāya  
 taṃ hāramasitēkṣaṇā || 6.128.81 ||

tējō dhṛtiryasō dākṣyaṃ  
 sāmārthyaṃ vinayō nayaḥ |  
 pauraṣaṃ vikramō buddhi -  
 ryasminnētāni nityadā || 6.128.82 ||

hanūmāṃstēna hārēṇa  
 śuśubhē vānararṣabhaḥ |  
 candrāṃśucayagaurēṇa  
 śvētābhrēṇa yathācalaḥ || 6.128.83 ||

sarvē vānaravṛddhāśca  
 yē cānyē vānarōttamāḥ |  
 vāsōbhirbhūṣaṇaiścaiva  
 yathārhaṃ pratipūjitāḥ || 6.128.84 ||

vibhīṣaṇō'tha sugrīvō  
 hanūmāñjāmbavāṃstathā |  
 sarvē vānaramukhyāśca  
 rāmēṇākliṣṭakarmanā || 6.128.85 ||

yathārhaṃ pūjitāḥ sarvē  
 kāmai ratnaiśca puṣkalaiḥ |  
 prahr̥ṣṭamanasaḥ sarvē  
 jagmurēva yathāgatam || 6.128.86 ||

tatō dvididamaindābhyāṃ  
 nīlāya ca parantapaḥ |  
 sarvān kāmagaṇān vīkṣya  
 pradadau vasudhādhipaḥ || 6.128.87 ||

dṛṣṭvā sarvē mahātmāna -  
 statastē vānararṣabhāḥ |  
 viṣṛṣṭāḥ pārthivēndrēṇa  
 kiṣkindhāṃ samupāgaman || 6.128.88 ||

sugrīvō vānaraśrēṣṭhō  
 dṛṣṭvā rāmābhiṣēcanam |  
 pūjitaścaiva rāmēṇa  
 kiṣkindhāṃ prāviśat purīm || 6.128.89 ||

vibhīṣaṇō'pi dharmātmā  
 saha tairnairrtarṣabhaiḥ |  
 labdhvā kuladhanam rājā  
 laṅkāṃ prāyānmahāyaśāḥ || 6.128.90 ||

sa rājyamakhilam śāsa -  
 nnihatārimahāyaśāḥ |  
 rāghavaḥ paramōdāraḥ  
 śaśāsa parayā mudā |  
 uvāca lakṣmaṇam rāmō  
 dharmajñaṃ dharmavatsalaḥ || 6.128.91 ||

ātiṣṭha dharmajña mayā sahēmāṃ  
 gāṃ pūrvarājādhyuṣitāṃ balēna |  
 tulyam mayā tvam pitṛbhirdhṛtā yā  
 tāṃ yauvarājyē dhuramudvahasva || 6.128.92 ||

sarvātmanā paryanunīyamānō  
 yadā na saumitrirupaiti yōgam |

niyuḡyamānō bhuvī yauvarāḡyē

tatō'bhyaṣiñcad bharataṃ mahātmā || 6.128.93 ||

pauṇḡdarīkāśvamēdhābhyām

vāḡapēyēna cāsakṛt |

anyaiśca vividhairyajñai -

rayajat pārthivātmajaḥ || 6.128.94 ||

rāḡyaṃ daśasahasrāṇi

prāpya varṣāṇi rāghavaḥ |

śatāśvamēdhānājahrē

sadaśvān bhūridakṣiṇān || 6.128.95 ||

ājānulambibāhuḥ sa

mahāvakṣāḥ pratāpavān |

lakṣmaṇānucarō rāmaḥ

śasāsa pṛthivīmimām || 6.128.96 ||

rāghavaścāpi dharmātmā

prāpya rāḡyamanuttamam |

īḡē bahuvīdhairyajñaiḥ

sasuhrjñātibāndhavaḥ || 6.128.97 ||

na paryadēvan vidhavā

na ca vyālakṛtaṃ bhayam |

na vyādhijaṃ bhayaṃ cāsīd

rāmē rāḡyaṃ praśāsati || 6.128.98 ||

nirdasyurabhavallōkō

nānārthaṃ kaścidaspṛśat |

na ca sma vṛddhā bālānāṃ  
prētakāryāṇi kurvatē || 6.128.99 ||

sarvaṃ muditamēvāsīt  
sarvō dharmaparō'bhavat |  
rāmamēvānupaśyantō  
nābhyahiṃsan parasparam || 6.128.100 ||

āsan varṣasahasrāṇi  
tathā putrasahasriṇaḥ |  
nirāmayā viśōkāśca  
rāmē rājyaṃ praśāsati || 6.128.101 ||

rāmō rāmō rāma iti  
prajānāmabhavan kathāḥ |  
rāmabhūtaṃ jagadabhūd  
rāmē rājyaṃ praśāsati || 6.128.102 ||

nityamūlā nityaphalā -  
staravastatra puṣpitāḥ |  
kāmararṣi ca parjanyaḥ  
sukhasparśaśca mārutaḥ || 6.128.103 ||

brāhmaṇāḥ kṣatriyā vaiśyāḥ  
śūdrā lōbhavivarjitāḥ |  
svakarmasu pravartantē  
tuṣṭāḥ svairēva karmabhiḥ || 6.128.104 ||

āsan prajā dharmaparā  
rāmē śāsati nānṛtāḥ |

sarvē lakṣaṇasampannāḥ

sarvē dharmaparāyaṇāḥ || 6.128.105 ||

daśavarṣasahasrāṇi

daśavarṣaśatāni ca |

bhrātrbhiḥ sahitaḥ śrīmān

rāmō rājyamakārayat || 6.128.106 ||

dharmyaṃ yaśasyamāyusyaṃ

rājñāṃ ca vijayāvaham |

ādikāvyamidaṃ cārṣaṃ

purā vālmīkinā kṛtam || 6.128.107 ||

yaḥ śṛṇōti sadā lōkē

naraḥ pāpāt pramucyatē |

putrakāmaśca putrān vai

dhanakāmō dhanāni ca || 6.128.108 ||

labhatē manujō lōkē

śrutvā rāmābhiṣēcanam |

mahīṃ vijayatē rājā

ripūṃścāpyadhitiṣṭhati || 6.128.109 ||

rāghavēṇa yathā mātā

sumitrā lakṣmaṇēna ca |

bharatēna ca kaikēyī

jīvaputrāstathā striyaḥ || 6.128.110 ||

bhaviṣyanti sadānandāḥ

putrapautrasamanvitāḥ |

śrutvā rāmāyaṇamidam

dīrghamāyūśca vindati || 6.128.111 ||

rāmasya vijayaṃ cēmaṃ

sarvamakliṣṭakarmaṇaḥ |

śṛṇōti ya idam kāvyam

purā vālmīkinā kṛtam || 6.128.112 ||

śraddadhānō jitakrōdhō

durgāṇyatitaratyasau |

samāgamyā pravāsāntē

ramantē saha bāndhavaiḥ || 6.128.113 ||

śṛṇvanti ya idam kāvyam

purā vālmīkinā kṛtam |

tē prārthitān varān sarvān

prāpnuvantīha rāghavāt || 6.128.114 ||

śravaṇēna surāḥ sarvē

prīyantē sampraśṛṇvatām |

vināyakāśca śāmyanti

gṛhē tiṣṭhanti yasya vai || 6.128.115 ||

vijayēta mahīṃ rājā

pravāsī svastimān bhavēt |

striyō rajasvalāḥ śrutvā

putrān sūyuranuttamān || 6.128.116 ||

pūjayamśca paṭhamścaina -

mitihāsam purātanam |

sarvapāpaiḥ pramucyēta

dīrghamāyuravāpnuyāt || 6.128.117 ||

praṇamya śirasā nityaṃ

śrōtavyaṃ kṣatriyairdvijāt |

aiśvaryaṃ putralābhaśca

bhaviṣyati na saṃśayaḥ || 6.128.118 ||

rāmāyaṇamidaṃ kṛtsnaṃ

śṛṇvataḥ paṭhataḥ sadā |

prīyatē satataṃ rāmaḥ

sa hi viṣṇuḥ sanātanaḥ || 6.128.119 ||

ādidēvō mahābāhu -

rharirnārāyaṇaḥ prabhuh |

sākṣād rāmō raghuśrēṣṭhaḥ

śēṣō lakṣmaṇa ucyatē || 6.128.120 ||

ēvamētat purāvṛtta -

mākhyānaṃ bhadrastu vaḥ |

pravyāharata visrabdhaṃ

balaṃ viṣṇoḥ pravardhatām || 6.128.121 ||

dēvāśca sarvē tuṣyanti

grahaṇācchravaṇāt tathā |

rāmāyaṇasya śravaṇē

tṛpyanti pitarah sadā || 6.128.122 ||

bhaktyā rāmasya yē cēmāṃ

saṃhitāmṛṣiṇā kṛtām |

yē likhantīha ca narā -

stēṣāṃ vāsastriviṣṭapē || 6.128.123 ||

kuṭumbavṛddhiṃ dhanadhānyavṛddhiṃ

striyaśca mukhyāḥ sukhamuttamaṃ ca |

śrutvā śubhaṃ kāvyamidaṃ mahārthaṃ

prāpnōti sarvāṃ bhuvī cārthasiddhim || 6.128.124 ||

āyuṣyamārōgyakaraṃ yaśasyaṃ

saubhrāṭṛkaṃ buddhikaraṃ śubhaṃ ca |

śrōtavyamētanniyamēna sadbhi -

rākhyānamōjaskaramṛddhikāmaiḥ || 6.128.125 ||

|| ityārṣē śrīmadrāmāyaṇē vālmikīyē ādikāvyē  
yuddhakāṇḍē aṣṭāviṃśatyadhikaśatatamaḥ sargaḥ ||